

प्रेषक,

राकेश शर्मा,  
अपर मुख्य सचिव,  
उत्तराखण्ड शासन।

सेवा में,

प्रमुख सचिव,  
निर्वाचन विभाग,  
उत्तराखण्ड शासन।

प्रशिक्षण एवं तकनीकी शिक्षा अनुभाग

देहरादून: दिनांक: 17 सितम्बर, 2013

विषय— हिल्ड्रान में कार्यरत वाहन चालक श्री कुंवर नन्दन का मुख्य निर्वाचन अधिकारी, उत्तराखण्ड के कार्यालय में रिक्त वाहन चालक के पद पर समायोजन/संविलियन किये जाने के सम्बन्ध में।

महोदय,

उपर्युक्त विषय के सम्बन्ध में अवगत कराना है कि दिनांक 17.06.2013 को आयोजित मा0मंत्रिमण्डल की बैठक में हिल्ड्रान के योग्यताधारी कार्मिकों को प्रशिक्षण एवं तकनीकी शिक्षा विभाग के नियंत्रणाधीन संस्थानों में रिक्त सीधी भर्ती के पदों पर संविलियन/समायोजन किये जाने का निर्णय निम्नलिखित शर्तों एवं प्रतिबंधों के अधीन लिया जा चुका है :-

1. हिल्ड्रान के कार्मिकों का प्रशिक्षण एवं तकनीकी शिक्षा विभाग के अन्तर्गत रिक्त विभिन्न समकक्ष सीधी भर्ती के पदों पर ही संविलियन की कार्यवाही की जायेगी।
2. संविलियन के उपरान्त हिल्ड्रान के कार्मिकों को छठे वेतन आयोग की संस्तुति के अनुरूप एवं राज्य सरकार के कार्मिकों की भांति वेतन दिया जायेगा।
3. कार्मिकों को संबंधित पद पर पूर्व से तैनात कार्मिकों के वरिष्ठता सूची में नीचे रखा जायेगा।
4. हिल्ड्रान के कार्मिकों का किसी भी प्रकार का एरियर आदि का भुगतान सरकार द्वारा नहीं किया जायेगा।
5. उक्त बिन्दुओं पर निहित शर्तों पर सम्बन्धित कार्मिकों से लिखित रूप में सहमति प्राप्त की जायेगी।
6. वर्तमान में विभाग में चिन्हित पदों के सापेक्ष कार्मिकों का सेवा स्थानान्तरण किया जायेगा।
7. सेवा स्थानान्तरण के उपरान्त संविलियन नियमावली प्रख्यापित करते हुये इन कार्मिकों की सेवाओं को विनियमित किया जायेगा।

2— उल्लेखनीय है कि दिनांक-30.04.2013 को उक्त प्रकरण पर आयोजित बैठक, जिसमें वित्त विभाग, कार्मिक विभाग के अधिकारी भी उपस्थित थे, में यह निर्णय लिया गया था कि हिल्ड्रान में कार्यरत श्री कुंवर नन्दन का संविलियन/समायोजन मुख्य निर्वाचन अधिकारी, उत्तराखण्ड के कार्यालय में रिक्त वाहन चालक के पद पर किये जाने पर कोई आपत्ति नहीं है। नियमानुसार उक्त वाहन चालक के संविलियन की कार्यवाही निर्वाचन विभाग द्वारा की जानी है।

4- अतः इस सम्बन्ध में सम्पूर्ण प्रकरण पर प्रशिक्षण एवं तकनीकी शिक्षा विभाग की पत्रावली में कार्मिक विभाग/वित्त विभाग द्वारा दिये गये परामर्श की छायाप्रति, दिनांक-30.04.2013 को प्रकरण पर सम्पन्न बैठक के कार्यवृत्त की छायाप्रति, मा0 मंत्रिमण्डल को प्रस्तुत टिप्पणी की छायाप्रति एवं मा0 मंत्रिमण्डल द्वारा पारित आदेश की छायाप्रति संलग्न कर प्रेषित करते हुये मुझे यह कहने का निदेश हुआ है कि कृपया उपरोक्तानुसार उल्लिखित वाहन चालक का संविलियन/समायोजन मुख्य निर्वाचन अधिकारी के कार्यालय में रिक्त वाहन चालक के पद पर किये जाने की अग्रेत्तर कार्यवाही करने का कष्ट करें।

संलग्नक: यथोपरि।

भवदीय,

(रंकेश शर्मा)

अपर मुख्य सचिव।

संख्या एवं दिनांक-उपरोक्तानुसार।

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित -

1. निजी सचिव, मा0 मंत्री, सूचना प्रौद्योगिकी, उत्तराखण्ड, देहरादून।
2. महालेखाकार, उत्तराखण्ड, देहरादून।
3. प्रमुख सचिव, वित्त, उत्तराखण्ड शासन।
4. प्रमुख सचिव, सूचना प्रौद्योगिकी, उत्तराखण्ड शासन।
5. प्रबन्ध निदेशक, हिल्ड्रान, देहरादून।
6. निदेशक, वित्त एवं कोषागार निदेशालय, उत्तराखण्ड, देहरादून।
7. एन0आई0सी0, सचिवालय परिसर, उत्तराखण्ड, देहरादून।
8. गार्ड फाइल।

आज्ञा से,

(एस0एस0 टोलिया)

अनु सचिव।